

## اے چشم اشکبار زرا دیکھ تو سہی!

تحریر: محمد رمضان جانہاز فیصل آباد

وطن عزیز پاکستان وہ واحد ملک ہے جس کی اساس کلمہ توحید پر رکھی گئی۔ اس کے معرض وجود کے وقت کروڑوں مسلمانوں نے پاکستان کا مطلب کیا؟ ”لا الہ الا اللہ“ محمد رسول اللہ۔ کانقرہ لیوں پر سجا کر ”قرآن و سنت“ کو آئندہ کا منشور قرار دیتے ہوئے اپنی جانوں تک کے نذرانے پیش کر دیے تھے۔ قیام پاکستان کے بعد چاہئے تو یہ تھا کہ قرآن و سنت کو ہی ترجیح دی جاتی اور اسے نافذ کیا جاتا۔ لیکن افسوس صد افسوس کہ بعد از حصول پاکستان ہم قیام پاکستان کے وقت کئے گئے عہد سے اعراض و روگردانی کر گئے۔ جس کے سبب آج تک ہم ”کتاب و سنت“ کے نظام پر متفق نہیں ہو سکے۔ کچھ بزرگوں نے فقہ حنفی نافذ کرنے کا مطالبہ پیش کر دیا اور کچھ نے فقہ جعفری کی ”بین“ بجانا شروع کر دی، کچھ نے وطن عزیز میں سوشلزم، کیش (Cash) کروانے کی کوشش شروع کر دی، اور کچھ نے شاید باریش چرے کی حیا کرتے ہوئے ”اسلامی موشلز“ کا راگ الاپنا شروع کر دیا اور ستم بلائے ستم یہ ہے کہ ”واعتصموا بحبل اللہ“ کے بالکل برعکس یہ روش آج بھی جاری ہے۔ اسی وجہ سے پاکستانی قوم بھی ذہنی و فکری انتشار کا شکار نظر آتی ہے۔ جسے دیکھتے ہوئے کوئی بھی دردمند انسان چپ نہیں رہ سکتا۔ اسی بنا پر ہم آج کی نشست میں فقہ حنفی و جعفری کا ایک مختصر سا جائزہ پیش کر رہے ہیں جس کے ساتھ ساتھ قرآنی آیات اور احادیث بھی منسلک ہیں تاکہ عوام الناس پر یہ بات واضح ہو سکے کہ فقہ حنفی و جعفری اور قرآن و حدیث میں کتنی دوری ہے اپنی گفتگو کے آغاز سے پہلے ہم ایک دو باتوں کی وضاحت ضروری سمجھتے ہیں تاکہ لوگ شش و پنج میں مبتلا نہ رہیں۔ ہم نے ابھی کہا ہے کہ فقہ اور قرآن و حدیث میں بڑی دوری ہے اس سے ہر بندے کے ذہن میں یہ سوال ضرور جنم لیتا ہے کہ یہ قسمیں تو حضرت امام ابوحنیفہؒ اور حضرت امام جعفرؒ نے خود مرتب فرمائی ہیں تو پھر یہ قرآن و حدیث سے دور کیسے ہو گئیں؟..... تو اس کے لئے عرض

ہے کہ یہی وہ غلطی ہے جو آج تک لوگوں کو فقہ کی طرف راغب کئے ہوئے ہے حقیقت یہ ہے کہ ان فقہی مسائل کا ان معزز اور محترم آئمہ کرام سے نہ تو کوئی تعلق ہے اور نہ ہی ہو سکتا ہے کیونکہ ان کتب فقہ میں ایسے ایسے غلیظ عقائد و افکار ہیں کہ جنہیں ایک عام مسلمان بندہ بھی زبان پر نہیں لاسکتا۔ لہذا یہ کیسے ممکن ہے کہ حضرت امام جیسے متقی، پرہیز گار اور پاکباز مومن نے انہیں قلمبند کیا ہو، اس بات کا تذکرہ بھی بے محل نہیں، کہ فقہ کی معتبر کتاب ”ہدایہ“ حقیقت میں حضرت امام ابو حنیفہؒ کی وفات کے چھ سو سال بعد ”لباس تحریر“ سے مزین ہوئی ہے اور تقریباً یہی معاملہ فقہ جعفریہ کے ساتھ بھی ہے اپنے مضمون کے آغاز سے پہلے ہم اہلسنت والجماعت اور اہل تشیع کے علماء سے ایک بات نہایت ادب سے کہتے ہیں کہ خدا را! آپ قوم کی صحیح رہنمائی فرمائیں۔ اگر اللہ نے آپ کو یہ دستار فضیلت عطا کر ہی دی ہے تو اس سے انصاف بھی کیجئے۔ یہ بات یقیناً بے جا ہوگی کہ اگر ہم کہیں کہ آپ کو ان مسائل فقہ کا علم نہیں ہے، ہم جانتے ہیں کہ آپ ان سے کماحقہ واقف بھی ہیں لیکن حیرت اس بات پر ہے کہ آپ سب کچھ جانتے بوجھتے پھر بھی اس کا نفاذ چاہتے ہیں آخر کیوں؟..... کیا آپ اسلام اور جدید تقاضوں کو باہم ہم آہنگ کرنے سے قاصر ہیں؟ کیا قوم کی نجات واقعی ”تقلید“ اور ”فقہ“ میں ہے؟ آپ جانتے ہیں کہ اسلام ایک تحریک ہے جس میں پل بھر کا جمود کفر ہے آخر کیوں آپ ”جاد“ رہنا چاہتے ہیں؟ ہم درج ذیل چند مسائل فقہ پیش کر رہے ہیں خدا کرے کہ یہ آپ کے عقائد میں شامل نہ ہوں۔

آمین

ان کو ذرا غور سے پڑھئے اور پھر یا تو جرات کر کے فرما دیجئے کہ یہ ہم نے جھوٹ لکھا ہے اور اگر یہ صحیح اور یقیناً یہ صحیح ہیں تو پھر کم از کم دو باتوں کا التزام کیجئے یا تو تقلید اور فقہ حنفی و جعفری سے دستبردار ہو جائیے کہ....

۔ تقلید کی روش سے بہتر ہے خود کشی

(اقبال)

اور یا پھر ”صاحب عمل“ ہونے کا ثبوت دیتے ہوئے ان پر عمل پیرا بھی ہو جائیے

تاکہ ہم آپ کو ”منافق“ نہ کہہ سکیں۔ آپ کی آسانی اور (حیا آتی ہے اگر کہا جائی کہ) رہنمائی کی خاطر آخر میں قرآن و حدیث کی پکار بھی ہے امید ہے آپ اس سے ضروری فیض پائیں گے اور اب آئیے ذرا ”آئینہ فقہ“ دیکھتے ہیں کہ کہتے ہوئے کہ.....

ا دھر آ اے دلبر ہنر - آزمائیں

تو تیر آزما ہم جگر آزمائیں

**مسائل فقہ حنفی و جعفری:** - سب سے پہلے ہمارے سامنے فقہ حنفی کی معتبر کتاب

”ہدایہ“ کی ایک عبارت ہے جسے پڑھ کر ہم سوچ رہے ہیں کہ اللہ یہ کیا اندھیر ہے، وہ نبی ﷺ جن کی پاکیزگی و طہارت کی داستانیں دنیا کے کونے کونے تک پھیلی ہوئی ہیں کیا ان کی تعلیمات اور افکار اتنی بے حمیت کی تحمل ہو سکتے ہیں؟ یقیناً ایسا نہیں ہے..... لازمی امر ہے کہ اس فقہ کی تدوین میں ”ملوکیت“ کا طلسم کار فرما ہے۔ عبارت یوں ہے کہ: ”من تزوج امراتہ لایحل لہ نکاحہا فوطیہا لایجب علیہ الحد“ جو آدمی بھی محرمات ابدیہ (یعنی ماں، بہن، بیٹی، خالہ وغیرہ) سے نکاح کرے اور وطی بھی کرے تو اس پر کوئی حد نہیں۔ (ہدایہ ج ۲ ص ۴۹۶ کنز اردو ص ۱۷۵ ہدایہ فارسی جلد ۲ ص ۳۰۴)

”نعوذ باللہ من ذلک“ غور فرمائیے کیا اس عقیدے میں ذرا سی بھی غیرت و حمیت اور شرم و حیا نظر آتی ہے؟ کیا کوئی ایسا بد بخت ہے جو اس پر عمل کر سکے، دنیا کے کسی مذہب کو دیکھ لیجئے، خواہ وہ آریہ کا غلیظ ترین مذہب ہی کیوں نہ ہو، ہر ایک میں ماں، بہن، بیٹی کا احترام مسلم اور واجب ہے۔ لیکن وہ اے دانشوران فقہ! تم نے تو ان کو بھی مات دے دی۔ یقیناً ایسی خرافات کا اسلام سے کوئی تعلق نہیں ہے، بلکہ یہ وہ حیوانیت ہے جسے آپ آج تک تسخیر نہیں کر سکے، کیوں کہ قرآن کبھی آپ کے ”گلوئے اطہر“ سے نیچے اترا ہی نہیں پھر بھی ہم پر فرض ہے کہ ہم بتلائیں کہ..... ”حرمت علیکم امہاتکم و بناتکم و اخواتکم عمتکم“ (نساء ۲۳) (اے مومنو) تم پر تمہاری مائیں بیٹیاں، بہنیں، اور پھوپھیاں، خالائیں، بھانجیاں، اور بھتیجیاں (وغیرہ

سب نکاح کے لئے حرام ہیں۔

اس سلسلے میں اہل تشیع کا ”عقیدہ متہ“ بھی اہمیت کا حامل ہے لوگوں کو اپنے مسلک کی طرف راغب کرنے کے لئے یہ ”دش“ بھی بہت ”مرغوب“ ہے اہل تشیع نے بھی اس عقیدے کو آئمہ محترمین سے منسوب کر رکھا ہے تاکہ لوگ معترض نہ ہو سکیں۔ حضرت جعفرؓ کی طرف ایک روایت یوں منسوب ہے کہ..... آپ نے فرمایا کہ متہ کا حکم قرآن میں نازل ہوا ہے اور رسول اللہ ﷺ کی حدیث بھی اس کی شاہد ہے۔ (الاستبصار جلد ۳ ص ۱۳۲ باب تحلیل المتہ) اس عقیدے کو راجح کرنے کے لئے حضرت امام باقرؓ کا یوں سہارا لیا گیا ہے کہ..... جس نے ہماری باکرہ لڑکیوں کو پناہ نہ دی اور متہ جائز نہ سمجھا وہ ہم میں سے نہیں ہے (کتاب الصانی للکاشانی ج ۱ ص ۳۳۷)

متہ کی حرمت کے لئے بجائے اس کے کہ ہم نقلی دلیل پیش کریں، ہم عام شیعہ ”دوستوں“ سے پوچھتے ہیں کہ کیا وہ اپنی ماؤں بہنوں اور بیٹیوں سے ایسا فعل کرنے کا تصور بھی کر سکتے ہیں؟..... یقیناً وہ ایسا نہیں کر سکتے، بلکہ ہماری اس بات پر ان کا چہرہ غصے سے سرخ ہو جائے گا۔ رگیں پھول جائیں گی اور بدن سے غیرت کی کپکپاہٹ جاگ اٹھے گی۔ لیکن افسوس یہی لوگ اسی قسم کے عقائد سے لبریز فقہ کے لئے سب سے آگے آگے بھی ہوں گے گویا..... ”بادا شراب خوردہ بہ زاہد نماز کرد“ والا معاملہ ہے اس صورت حال میں یقیناً بعض لوگ یہ بھی کہیں گے کہ

خداوند یہ تیرے سادہ دل بندھے کدھر جائیں

کہ درویشی بھی عیاری ہے سلطانی بھی عیاری

تو ان کے لئے آنحضرت ﷺ کا فرمان مبارک یقیناً ”آب حیات“ ہو گا کہ ”ان اللہ قد حرم ذلک الی یوم القیمة“ بے شک اللہ نے (متہ) قیامت تک کے لئے حرام قرار دے دیا ہے (صحیح مسلم مترجم جلد ۳ ص ۱۸-۱۹) اور حضرت علیؓ کی روایت کے الفاظ ہیں کہ ”ان رسول اللہ صلی اللہ علیہ وسلم نہی عن متعة النساء یوم خیبر وعن اکل لحوم الحمر

الانسیہ" رسول اللہ ﷺ نے خیبر کے روز سے منع کیا عورتوں کے ساتھ متعہ کرنے سے اور گدھے کا گوشت کھانے سے (ایضاً ص ۲۱)

فقہ حنفی کا دوسرا مسئلہ بھی بہت عجیب ہے بلکہ معلوم ہوتا ہے کہ یہ مسئلہ بطور خاص ان خواتین و حضرات کے لئے تراشا گیا ہے کہ جو آج بھی شاہی مسجد لاہور سے ذرا دور "ضرورت مندوں" کی "ضرورت" پوری کر رہے ہیں۔ مسجد سمیت دیگر مضافات بھی عالمگیری دور کے ہیں اس لئے فتویٰ بھی فقہ عالمگیری کا لیجئے، لکھا ہے کہ "ولو استاجرا امراة لیزنی بہا فزنی بہا لا یحد" اگر اجرت کے عوض کسی عورت سے زنا کیا جائے یا کر دیا جائے تو ایسے شخص پر کوئی حد نہیں ہے۔ (فتاویٰ عالمگیری جلد ۳ ص ۳۶۸)

اس فتاویٰ میں شیعہ دوستی کا حق یوں ادا کیا گیا ہے کہ اگر مدت دراز رکھی جائے تو متعہ جائز ہے۔ (ایضاً جلد ۶ ص ۲۷) متعہ کا ذکر آیا ہے لہذا ایک بار پھر فقہ جعفری دیکھ لیں امام باقرؑ سے پوچھا گیا کہ..... کیا چھوٹی بچی سے متعہ کیا جاسکتا ہے؟ فرمایا ہاں، مگر یہ کہ بچی اتنی چھوٹی نہ ہو کہ فریب دے دجائے۔ راوی کہتا ہے کہ پھر کتنی ہو تو فرمایا کم از کم دس سال (تمذیب الاحکام جلد ۷ ص ۲۵۵) "اعیاذ باللہ"

آخر کھل گیا یہ راز بھی سارے زمانے پر  
حمیت نام تھا جسکا گئی تیمور کے گھر سے

چلتے چلتے اگر "شر متعہ" پر بھی نظر ہو جائے تو مضائقہ نہ ہوگا۔ ابو جعفر سے ایک شخص نے پوچھا کہ کیا متعہ کرنے والے کو ثواب بھی ملتا ہے؟ تو فرمایا جو رضائے الہی کیلئے متعہ کرتا ہے۔ تو وہ جو بات منہ سے نکالے گا اسکے بدلے اسکو نیکی دی جائے گی۔ جب وہ عورت کی طرف "پیش دستی" کرے گا تو اس کیلئے ایک نیکی لکھی جائے گی۔ جب وہ اس کے قریب ہو گا تو اس عمل سے اس کے گناہ بخش دیئے جائیں گے۔ پھر جب وہ غسل کرے گا تو جتنے بالوں سے پانی گزرے گا اتنے ہی گناہ ختم ہوں گے۔ "من لایحضرہ والفقہ" جلد ۳ ص ۳۶۶) ان عقائد کے برعکس حدیث مصطفیٰ ہے کہ

لا یزنی الزانی حین یزنی و هو مومن“ یعنی جب زانی زنا کرتا ہے تو وہ مومن نہیں ہوتا۔ (بخاری کتاب الحدود) فقہ حنفی کا ایک اور کرشمہ کچھ یوں ہے کہ ”من ہاتی امراة فی الموضع المکروه او عمل عمل لوط فلاحد علیہ“ جو شخص اپنی بیوی یا کسی اور (مرد و زن) سے دیر زنی (غیر فطری فعل) کرتا ہے تو اس پر کوئی حد نہیں (قدروی کتاب الحدود) یہی بات فقہ جعفری میں یوں مرقوم ہے کہ ..... ابو عبد اللہ سے پوچھا گیا کہ آپ اس آدمی کے بارے کیا خیال رکھتے ہیں کہ جو عورت سے غیر فطری راستے سے جماع کرتا ہے؟ فرمایا اگر عورت راضی ہو تو کوئی حرج نہیں، اس پر جب آیت پیش کی گئی کہ ”فاتوہن من حیث امرکم اللہ“ (عورتوں سے اس راستے محبت کرو جس طرف کا اللہ نے حکم دیا ہے) تو فرمایا کہ یہ حکم اس وقت کے لئے ہے کہ جب اولاد کی خواہش ہو، (تہذیب الاحکام ج ۷ ص ۳۱۳) اللہ سب کو ان خود ساختہ مسائل سے بچائے آمین یقیناً قرآن و حدیث ہی راہ مستقیم عطا کرتے ہیں اب یہی فقہ کا مسئلہ کہ جو اوپر گزرا ہے دیکھئے کہ حدیث مصطفیٰ کے کتنا برعکس ہے ”قال رسول اللہ صلی اللہ علیہ وسلم ملعون من اتی امراتہ فیدبرھا“ رسول اللہ ﷺ نے فرمایا وہ شخص ملعون لعنتی ہے جو اپنی بیوی کے دیر میں جماع کرتا (احمد و ابو داؤد)

ایک اور فرمان نبوی ہے کہ ”ان الذی یاتى امراتہ فی دبر مالاً ینظر اللہ الیہ“ جو شخص اپنی بیوی کی دیر میں جماع کرتا ہے اللہ اس کی طرف نظر (رحمت) نہیں فرمائے گا۔ (شرح السنہ بحوالہ مشکوٰۃ مترجم جلد ۳ ص ۳۹)

ایک اور فرمان رسالت ماب اللہ ﷺ ہے کہ جس شخص کو تم قوم لوط کے عمل میں مبتلا پاؤ ”فاقتلوا الفاعل والمفعول بہ“ تو فاعل اور مفعول دونوں کو قتل کر دو (ترمذی، ابو داؤد، ابن ماجہ، بحوالہ مشکوٰۃ مترجم جلد ۳ ص ۱۹۵)

فقہ حنفی و جعفری کے ہزاروں مسائل ایسے ہیں جو نہ صرف یہ کہ قرآن و حدیث کے برعکس ہیں بلکہ ان میں غلاطت اور بے حیائی بھی واضح موجود ہے نمونے کے طور پر ہم نے

چند ایک کا تذکرہ کر دیا ہے جنہیں پڑھ کر قارئین حق و باطل کی پہچان کا فیصلہ خود کر سکتے ہیں اور ہم تو کہے دیتے ہیں کہ اگر وطن عزیز میں فقہ حنفی یا جعفری کا نفاذ ہو جائے تو پھر وہ سب ”کل کھلیں“ جنہیں نوک قلم پر لانا مناسب نہیں، ہمیں افسوس تو اس پر ہے کہ فقہ حنفیہ میں اتنے ”غلیظ“ مسائل جن سے آدمی کو حیا آتی ہے کہ باوجود بعض مقلدین حنفیہ نے یہاں تک کہا ہے کہ.... فقہ کا سیکھنا افضل ہے قرآن کے سیکھنے سے۔ (در مختار، فتاویٰ عالمگیری جلد ۳ ص ۳۵۹) اور بعض حنفیہ نے تو تعصب اور انتہا پسندی میں یہ کہنے میں بھی کوئی خوف و دریغ نہیں کیا کہ....

### فلعنة ربنا اعداد رمل

### علی من رد قول ابی حنیفة

یعنی ریت کے ذروں کو برابر لعنتیں نازل ہوں اس پر جو ابو حنیفہ کے قول کو رد

کرے، (در مختار جلد اول ص ۲۶)

اس شعر کو سامنے رکھ کر حنفی دوست بتلائیں کہ وہ صرف امام ابو حنیفہ کے اقوال پر ہی عمل کرتے ہیں؟ یقیناً وہ ایسا نہیں کرتے اور پھر ان دوستوں کو دوسروں پر ”زبان طعن و راز“ کرنے سے پہلے اپنے امام ابو حنیفہ کے دونوں شاگردوں کو ضرور دیکھنا چاہئے کیونکہ وہی تھے جنہوں نے سب سے پہلے اپنے استاد سے اختلاف کیا چنانچہ لکھا ہے کہ..... صاحبین یعنی امام صاحب کے شاگردوں امام ابو یوسف اور امام محمد نے دو ٹوٹ سے زیادہ مسائل میں امام ابو حنیفہ کا خلاف کیا ہے (در مختار اول ص ۲۳)

حنفی دوست بتلائیں کہ اب ان پر کیا فتویٰ صادر کریں گے؟ ایک طرف یہ سب کچھ ہے اور دوسری طرف قرآن یہ کہتا ہے کہ ”ومن یعص الله ورسوله ويتعد حدوده يدخله ناراً خالداً فيها وله عذاب مهين“ اور جو اللہ اور اس کے رسول ﷺ کی نافرمانی کرے گا۔ اور اس کی مقرر کی گئی حدود سے تجاوز کر جائے گا۔ اسے اللہ آگ میں ڈالے گا۔ جس میں وہ ہمیشہ رہے گا اور اس کے لئے رسوا کن عذاب ہے (سورہ نساء آیت ۱۳)

باقی صفحہ پر